



முதலமைச்சர் மு.க. ஸ்டாலின் அவர்கள், நேற்று முன்தினம், சென்னையில், உடல்நலக் குறைவால் மறைவெய்திய தமிழறிஞரும் கவிஞருமான பெருங்கவிகோ வா.மு.சேதுராமன் அவர்களின் இல்லத்திற்கு நேற்று (5.7.2025) நேரில் சென்று அவரது உடலுக்கு மலர்மாலை வைத்து அஞ்சலி செலுத்தி, குடும்பத்தினருக்கு ஆறுதல் கூறினார். இந்நிகழ்வின்போது, மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், சட்டமன்ற உறுப்பினர்கள் வி.ஜி.ராஜேந்திரன், ஏ.எம்.வி. பிரபாகராஜா, மாமன்ற உறுப்பினர்கள் திருமதி ரத்னா லோகேஷ், மு.ராசா, லோக ஆகியோர் உடனிருந்தனர்.

‘தகைசால் தமிழர் விருது’ - பேராசிரியர் கே.எம்.காதர் மொகிதீன் தேர்வு!

சுதந்திர தினத்தன்று - முதல்வர் மு.க.ஸ்டாலின் - விருது வழங்கி கௌரவிக்கிறார்!

சென்னை, ஜூலை 6 -

தகைசால் தமிழர் விருதுக்கு பேராசிரியர் கே.எம்.காதர் மொகிதீன் அவர்கள் தேர்வு செய்யப்பட்டுள்ளார். சுதந்திர தினத்தன்று தமிழ்நாடு முதல்வர் மு.க.ஸ்டாலின் அவர்கள் இவ்விருதினை வழங்கி கௌரவிக்கிறார்.

தமிழ்நாட்டிற்கும் தமிழினத்தின் வளர்ச்சிக்கும் பெரும் பங்காற்றியவர் களைப் பெருமைப்படுத்தும் வகையில், தகைசால் தமிழர் என்ற விருதை உருவாக்கவும், இந்த விருதிற்கான விருதாளரை தேர்வு செய்திட ஒரு குழுவை அமைத்திடவும் முதலமைச்சர் மு.க.ஸ்டாலின் அவர்கள் கடந்த 2021ல் ஆணையிட்டிருந்தார்கள்.

இந்த விருதினை கடந்த 4 ஆண்டு களில் சங்கரய்யா அவர்கள், ஆர்.நல்ல கண்ணு, ஆசிரியர் கீ.வீரமணி மற்றும் முனைவர் குமரி அனந்தன் ஆகியோருக்கு வழங்கப்பட்டது. இவ்விருதிற் கான நடப்பாண்டு விருதாளரைத் தேர்வு செய்வதற்காக அமைக்கப்பட்ட குழுவின் கலந்தாலோசனைக் கூட்டம் சென்னை, தலைமைச் செயலகத்தில், முதலமைச்சர் அவர்கள் தலைமையில் நேற்று முன்தினம் (4.7.2025) நடைபெற்றது.

இதில் மூத்த அரசியல் தலைவரும் முத்தமிழறிஞர் கலைஞர் அவர்களின் அன்புக்குரியவருமான பெரியவர், ‘மணிச்சட்டர்’ இதழின் ஆசிரியரும் இந்திய அரசியல் பற்றிய ஆழமான



புரிதலுடன், சமூக நல்வினைக்கத்துக் காக தன் வாழ்நாளெல்லாம் உழைத்து வரும் பேராசிரியர் கே.எம்.காதர் மொகிதீன் அவர்களைப் பெருமைப்படுத்தும் வகையில் இவ்வாண்டிற்கான ‘தகைசால் தமிழர்’ விருதுக்கு அவரது பெயர் பரிசீலிக்கப்பட்டு அவருக்கு இவ்விருதினை வழங்க முடிவு செய்யப்பட்டது.

மேலும், பேராசிரியர் கே.எம்.காதர் மொகிதீன் அவர்கள், இந்திய யூனியன் முஸ்லிம் லீக் கட்சியின் தேசியத் தலைவர் ஆவார். தமிழ்நாட்டில் இவர் இந்திய யூனியன் முஸ்லிம் லீக்கின் தேசியப் பொதுச் செயலாளரும், தமிழ் மாநிலத் தலைவராகவும் இருந்தவர்.

மனித நேய மாண்பாளர், பழகு வதற்கு இனிய பண்பாளர், அறிவார்ந்த சொற்பொழிவாளர், மனிதநேயத்திற்கும் மதநல்வினைக்கத்திற்கும் தம்மை

அர்ப்பணித்துக் கொண்டவர்.

கோவையில் 2010ஆம் ஆண்டு நடைபெற்ற உலகத் தமிழ்ச் செம்மொழி மாநாட்டில் தமிழ்நாட்டிற்கும், அரபகத்துக்கும் உள்ள தொடர்புகள் பற்றிய ஆய்வுக் கட்டுரை வழங்கியவர்.

எட்டாண்டுகள் தொடர்ந்து தாருல் குர்ஆன் இதழில் ‘தமிழர்க்கு இஸ்லாம் வந்த மதமா? சொந்தமா?’ எனும் தலைப்பில் தொடர் கட்டுரையை எழுதியவர்.

வாழும் நெறி, குர்ஆனின் குரல், இசுலாமிய இறைக்கோட்பாடு உட்பட ஆறு நூல்களை எழுதியவர். மேலும் பேராசிரியர் கே.எம்.காதர் மொகிதீன் அவர்கள், திருச்சி ஜமால் முகம்மது கல்லூரியில் 15 ஆண்டுகள் வரலாற்றுத்துறைப் பேராசிரியராகப் பணியாற்றியவர், கண்ணியத் தென்றல் காயிதே மில்லத் காலம் முதல் தொடர்ந்து சமூக நல்வினைக்கம் பரப்பி வரும் சிந்தனையாளர், பல நூறு பட்டதாரிகளை உருவாக்கி அவர்களின் வாழ்வினை உயர்த்துக்கு உயர்ந்திய ஆசானும் ஆவார்.

‘தகைசால் தமிழர் விருது’க்கு தேர்ந்தெடுக்கப்பட்டுள்ள பேராசிரியர் கே.எம்.காதர் மொகிதீன் அவர்களுக்கு, பத்து இலட்சம் ரூபாய்க்கான காசோலையும் பாராட்டுச் சான்றிதழும் வருகிற ஆகஸ்ட் திங்கள் 15ஆம் நாள் நடைபெறும் சுதந்திர தின விழாவில் முதலமைச்சர் மு.க.ஸ்டாலின் அவர்களால் வழங்கப்படும்.

தகைசால் தமிழர் விருதிற்கு

பேராசிரியர் கே.எம்.காதர் மொகிதீன் தேர்வு!

சமூக வலைதளப் பதிவில் முதல்வர் மு.க.ஸ்டாலின் வாழ்த்து!

சென்னை, ஜூலை 6 -

தகைசால் தமிழர் விருதிற்கு பேராசிரியர் கே. எம். காதர் மொகிதீன் அவர்கள் தேர்வு செய்யப்பட்டுள்ளது குறித்து முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு :-

கண்ணியத் தென்றல் காயிதே மில்லத் அவர்களின் காலந்தொட்டே சமூக நல்லிணக்கத்துக்காகத் தம்மை அர்ப்பணித்துக்

கொண்டுபணியாற்றிவரும் சிந்தனையாளர் இந்திய யூனியன் முஸ்லீம் லீக் தேசிய தலைவர் பல நூறு பட்டதாரிகளை உருவாக்கிய பேராசிரியர் காதர் மொகிதீன் ஐயா அவர்களுக்கு இந்த ஆண்டுக்கான தகைசால் தமிழர் விருதினை அறிவிப்பதில் பெருமிதம் கொள்கிறது நம் திராவிட மாடல் அரசு!

இவ்வாறு முதல்வர் அவர்கள் சமூக வலைதளப் பதிவில் குறிப்பிட்டுள்ளார்.

‘ஊட்டச்சத்து வேளாண்மை இயக்கம்’; புதிய திட்டம்! முதல்வர் தொடங்கி வைத்தார் ... முதல் பக்கத் தொடர்ச்சி

கடலூர் மாவட்டம் - மிராநூர் அரசு விதைப் பண்ணை, கள்ளக்குறிச்சி மாவட்டம் - வடக்கனத்தல் அரசு விதைப் பண்ணை ஆகிய இடங்களில் 1 கோடியே 20 இலட்சம் ரூபாய் செலவில் 250 மெட்ரிக் கெள்சுள்ளவு கொண்ட விதை சேமிப்புக் கிடங்குகள், மதுரை மாவட்டம் - மேலூரில் 1 கோடியே 25 இலட்சம் ரூபாய் செலவில் உயிரியல் கட்டுப்பாட்டு ஆய்வகம்;

விதைச் சான்றளிப்பு மற்றும் அளிக்கச் சான்றளிப்பு துறைக்காக திருப்பூர் மாவட்டம் - பொங்கலூர் மற்றும் திருநெல்வேலி மாவட்டம் - பாளையங்கோட்டை ஆகிய இடங்களில் 5 கோடி ரூபாய் செலவில் ஒருங்கிணைந்த விதைச் சான்று வளாகங்கள்;

வேளாண்மைப் பொறியியல் துறையின் சார்பில் 1 கோடியே 40 இலட்சம் ரூபாய் செலவில் திருநெல்வேலியில் அரசு இயந்திரக் கலப்பை பணி மனை அலுவலகக் கட்டடம்;

தோட்டக்கலை மற்றும்

நாடு முதலமைச்சர் அவர்கள் திறந்து வைத்தார்.

இந்த நிகழ்ச்சியில், பனை மற்றும் வேளாண் துணை முதலமைச்சர் உதயநிதி ஸ்டாலின், ஆபிரகாம், பொதுப்பணித் துறை அமைச்சர் எ.வ. வேலு, நா.பா.முருகேஷ், தோட்ட வேளாண்மை - உழவர் டக்கலைத் துறை இயக்குநர் பெ.குமாரவேல் எம்.ஆர்.கே.பன்னீர்செல்வம், தலைமைச் செயலாளர் மைப் பொறியியல் துறை தலைமைப் பொறியாளர் நா.முருகானந்தம், முனைவர் இரா. முருகேசன் மற்றும் அரசு உயர் ஆணையர் மற்றும் அலுவலர்கள் கலந்து அரசு செயலாளர் வ.த.கொண்டனர்.

தன் மொத்த வாழ்க்கையை

முத்தமிழுக்கே காணிக்கையாக்கிய மாணிக்கத் தமிழர் வா.மு.சேதுராமன்!

கவிப்பேரரசு வைரமுத்து இரங்கல்!



மீசைத் தமிழர் என்று ஆசைத் தமிழர்களால் அழைக்கப்பட்ட பெருங்கவிகோ வா.மு.சேதுராமன் மறைந்துவிட்டார் என்ற செய்தியால் நெஞ்சம் ஒருகணம் நின்று துடித்தது

தன் மொத்த வாழ்க்கையை முத்தமிழுக்கே காணிக்கையாக்கிய மாணிக்கத் தமிழர் வா.மு.சேதுராமன்

எண்ணம் சொல் செயல் யாவிலும் தனித்தமிழையே தாங்கிப்பிடித்தவர்

தமிழுக்காக நடைப்பயணம் சென்று சென்று கால்கள் தேய்ந்தாலும் கொள்கை தேயாத கோமான்

அவரது தமிழ்ப்பணி இதழ் என் தொடக்ககாலக் கவிதைகளை வெளியிட்டு வெளிச்சம் தந்தது என்பதை நான் நன்றியோடு நினைத்துப் பார்க்கிறேன்

வளையாத முதுகெலும்பும் நிலையான கொள்கையும் சலியாத உழைப்பும் சரியாத தமிழ்ப் பற்றும் கொண்ட பாரதந்தர் மரபின் நல்லதாரை பெருங்கவிஞன் நம்மைவிட்டு நீங்கிவிட்டார் என்று பாரதிதாசன் கவிதா மண்டலமே கண்ணீர் வடிக்கும்

தமிழுடைய வளர்த்த அவர் பிள்ளைகளுக்கு என் ஆழ்ந்த இரங்கல்

ஒரு வெற்றிடம் உண்டாகிவிட்டது வா.மு.சேதுராமனின் தோற்றத்திற்கும் ஏற்றத்திற்கும் ஈடு கொடுக்கும் இன்னொரு கவிஞன் இங்கு இல்லை

போய்வாரும் கவிஞரே! எங்களோடு உங்கள் தமிழ் இருக்கும்

- கவிப்பேரரசு வைரமுத்து



கோயம்புத்தூர் இரண்டாவது முழுமைத் திட்டம் - 2041

முதலமைச்சர் மு.க.ஸ்டாலின் வெளியிட்டார்!

கோவை, ஜூலை 6 - முதலமைச்சர் மு.க.ஸ்டாலின் அவர்கள் நேற்று முன்தினம் (4.7.2025) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சித் துறையின் கீழ் செயல்படும் நகர் ஊரமைப்பு இயக்கத்தால் தயாரிக்கப்பட்ட 1531.57 சதுர கிலோ மீட்டர் பரப்பளவு கொண்ட கோயம்புத்தூர் உள்ளூர் திட்டப் பகுதியின் இரண்டாவது

முழுமைத் திட்டத்தை (Coimbatore Master Plan 2041) வெளியிட்டார்.

1287 சதுர கிலோ மீட்டர் பரப்பளவுள்ள கோயம்புத்தூர் உள்ளூர் திட்டப் பகுதிக்கான முதல் முழுமைத் திட்டத்துக்கு 12.10.1994 அன்று ஒப்புதல் அளிக்கப்பட்டது. பின்னர், இரண்டாவது முழுமைத் திட்ட வரைவு தயாரிக்கப்பட்டு 13.01.2024 அன்று அரசின் அனுமதி

வழங்கப்பட்டது. அனுமதி பெறப்பட்ட வரைவு முழுமைத் திட்டம் இணைய தளத்தில் வெளியிடப்பட்டு, பொதுமக்களிடமிருந்து கருத்துகள் மற்றும் பரிந்துரைகள் பெறப்பட்டன.

தற்போது, மாநகராட்சி, நான்கு நகராட்சிகள் (மதுக்கரை, கருமத்தம்பட்டி, கூடலூர் மற்றும் காரமடை), 21 நகரப் பஞ்சாயத்துகள் மற்றும் 66 வருவாய் கிராமங்கள் ஆகியவற்றை உள்ளடக்கிய 1531.57 சதுர கிலோ மீட்டர் பரப்பளவைக் கொண்ட, கோயம்புத்தூர் உள்ளூர் திட்டப் பகுதிக்கு முதன்முறையாக புதிய யல்தகவல் அமைப்பு அடிப்படை யிலான கோயம்புத்தூர் இரண்டாவது முழுமைத் திட்டம் உருவாக்கப்பட்டுள்ளது. இத்திட்டம் தரவுகளின் அடிப்படையில் இயங்கும், இடம் சார்ந்த, துல்லியமான நகர திட்டமிடலை கொண்டு வழமைக் கப்பட்டு, மாநில அளவிலான 40க்கும் மேற்பட்ட துறைகளின் ஒருங்கிணைப்பு மற்றும் பங்குதாரர் ஆணைசனைகளின் அடிப்படையில் உருவாக்கப்பட்டுள்ளது.

இத்திட்டமானது, தமிழ்நாடு 1 டிரில்லியன் டாலர் பொருளாதாரக் கனவு, முழுமையான நகரப் போக்குவரத்து திட்டம் மற்றும் 2041க்குள் 33 சதவீத பசுமை பரப்பளவை அடைவது

போன்ற அரசின் முக்கிய கொள்கைகளுடன் ஒருங்கிணைத்து செயல்படுத்தும் வகையில் தயாரிக்கப்பட்டுள்ளது.

மீள்தன்மை கொண்ட நகரம்!

கோயம்புத்தூர் இரண்டாவது முழுமைத்திட்டம் - 2041, மண்டல இணைப்பு களை மேம்படுத்தல், சமூக மற்றும் பொருளாதார உத்திகள் வலுப்படுத்தல், உட்கட்டமைப்பு மற்றும் சமூக வசதிகள் மேம்படுத்தல், வீட்டு வசதிகளுக்கான தேவையை பூர்த்தி செய்தல், சுற்றுச்சூழல் மற்றும் இயற்கை வளங்களை பாதுகாத்தல் ஆகியவற்றை முக்கிய நோக்கங்களாக கொண்டுள்ளது. ஒருங்கிணைந்த மற்றும் பங்கேற்பு அடிப்படையிலான திட்டமிடல் முறையின் மூலம், பல துறைகளின் திட்டங்களை செயல்முறைப்படுத்த தெளிவான காலக்கெடு மற்றும் திட்ட செலவு மதிப்பீட்டுடன் பகுதி வாரியாக தொகுக்கப்பட்டுள்ளன. இது திட்டங்களை நேர்த்தியாகவும், காலக்கெடுவில் செயல்படுத்தவும் வழிவகுக்கும்.

இந்த கோயம்புத்தூர் முழுமைத் திட்டம் - 2041, தமிழ்நாட்டின் நகர வளர்ச்சியை நோக்கமாக கொண்ட முக்கியமான அம்சமாகும். இம்முழுமைத்திட்டம், நீடித்த, அனைவரையும் உள்ளடக்கிய மீள்தன்மை கொண்ட நகரமாக கோயம்புத்தூர் உருவாக்குவதற்கான அடித்தளத்தை அமைக்கிறது.

இந்த நிகழ்ச்சியில், துணை முதலமைச்சர் உதயநிதி ஸ்டாலின், வீட்டுவசதி மற்றும் நகர்ப்புற வளர்ச்சி, மதுவிலக்கு மற்றும் ஆயத்தீர்வைத் துறை அமைச்சர் சு. முத்துசாமி, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா, நகர் ஊரமைப்பு இயக்குநர் பா. கணேசன் மற்றும் அரசு உயர் அலுவலர்கள் கலந்து கொண்டனர்.



உதகை கிழக்கு மற்றும் மேற்கு நகர கழகத்தின் BDA டிவிட்டல் ஏஜென்ட்களுக்கான ஆலோசனை மற்றும் பயிற்சிக் கூட்டம் மாவட்ட தி.மு.க. அலுவலகம் கலைஞர் அறிவாலயத்தில் நகர கழக செயலாளர் எஸ்.ஜார்ஜ் தலைமையில் நடைபெற்றது. இக்கூட்டத்தில் “ஓரணியில் தமிழ்நாடு” இணைய வழி மூலமாக உறுப்பினர் சேர்த்தல் குறித்து BDA பூத் டிவிட்டல் ஏஜென்ட்களுக்கு பயிற்சி மற்றும் ஆலோசனைகள் வழங்கப்பட்டது. இக்கூட்டத்தில் மாவட்ட கழக பொறுப்பாளர் கே. எம். ராஜ் கலந்து கொண்டு சிறப்புரையாற்றினார். மாவட்ட துணைச் செயலாளர் ஜே. ரவிக்குமார், ஆர். இளங்கோவன், கே.தம்பி இஸ்மாயில், எக்ஸ்போ செந்தில், பெ.வீரகுந்தியன், வெங்கடேஷ், கார்த்திக், ஜே. எஸ். ரமேஷ், கார்ன் கிருஷ்ணன், ச. ஜெயகோபி, அனில் குமார் உள்ளிட்ட கழக நிர்வாகிகள் கலந்து கொண்டனர்.